

Title: Need to connect Community Health Centres (CHC) and Primary Health Centres (PHC) in the states by internet.

श्रीमती संतोष अढलावत (सुसुनु): अध्यक्ष महोदया, आपने मुझे शून्य काल में एक महत्वपूर्ण विषय रखने का मौका दिया, उसके लिए मैं आपका आभार व्यक्त करती हूं।

अध्यक्ष महोदया, मैं आपके माध्यम से माननीय स्वास्थ्य और परिवार कल्याण मंत्री जी का ध्यान ग्रामीण भारत में सरकार द्वारा संचालित सीएचसी और पीएचसी की ओर दिलाना चाहती हूं। आप कहेंगी कि यह विषय राज्य सरकार का है, लेकिन स्वास्थ्य एक ऐसा विषय है, जो प्रत्यक्ष व अप्रत्यक्ष रूप से केन्द्र से जुड़ा हुआ है।

अध्यक्ष महोदया, भारत सरकार द्वारा देश की राष्ट्रीय राजधानी दिल्ली सहित अन्य बड़े शहरों में मरीजों का पंजीकरण ऑनलाइन किया जाता है, जिससे उनका सारा रिकार्ड संघारित हो जाता है। लेकिन ग्रामीण पीएचसी और सीएचसी ऐसी हैं, जहां डाक्टर एक पर्ची लिखकर दे देता है। मरीज दवा ले लेता है, लेकिन उसका रिकार्ड कहीं भी नहीं रखा जाता। अगर उसे भविष्य में गंभीर बीमारियां हो गयीं और दूसरे अस्पताल भेजा जाता है, तो वहां उसका कोई रिकार्ड नहीं होता। उसकी केस हिस्ट्री की स्टडी नहीं की जाती है।

अध्यक्ष महोदया, मैं आपके माध्यम से निवेदन करना चाहती हूं कि जितनी भी ग्रामीण स्वास्थ्य सेवाएं हैं, उन सबको ऑन लाइन कर दिया जाये, ताकि मरीजों के सारे रिकार्ड्स संघारित हो सकें। धन्यवाद।

माननीय अध्यक्ष: श्री भैरों प्रसाद मिश्र, कुंवर पुष्पेन्द्र सिंह वन्देत, श्री गजेन्द्र सिंह शेखावत, श्री हरिओम सिंह राठौड़, श्री रामवरण बोहरा, श्री सी.पी. जोशी और श्री सुधीर गुप्ता को श्रीमती संतोष अढलावत द्वारा उठाए गए विषय के साथ संबद्ध करने की अनुमति प्रदान की जाती है।